

ജനസേവനത്തിലാണ് പാരത്രിക വിജയം

عَنْ أَبِي مُوسَى الْأَشْعَرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَلَى كُلِّ مُسْلِمٍ صَدَقَةٌ فَقَالُوا: يَا نَبِيَّ اللَّهِ فَمَنْ لَمْ يَجِدْ قَالَ: يَعْمَلْ بِيَدِهِ فَيَنْفَعْ نَفْسَهُ وَيَتَصَدَّقُ. قَالُوا: فَإِنْ لَمْ يَجِدْ قَالَ: يُعِينُ ذَا الْحَاجَةِ الْمَطْهُوفَ. قَالُوا: فَإِنْ لَمْ يَجِدْ. قَالَ: فَلْيَعْمَلْ بِالْمَعْرُوفِ. وَلْيُؤْمِرْ بِكَ عَنِ الشَّرِّ فَإِنَّهَا لَهُ صَدَقَةٌ.

അബൂമൂസൽ അശ്അരി(റ)യിൽനിന്ന് നിവേദനം. നബി(സ) പറഞ്ഞു: ഓരോ മുസ്ലിമും ദാനം ചെയ്യേണ്ടതുണ്ട്. അപ്പോൾ സ്വഹാബികൾ ചോദിച്ചു: അല്ലാഹുവിന്റെ ദൂതരേ, ഒരാളുടെ കൈവശം അതിന് ഒന്നും ലഭ്യമല്ലെങ്കിലോ? അവിടുന്ന് പറഞ്ഞു: തന്റെ കൈകൾ കൊണ്ട് അധാനിക്കുക, എന്നിട്ട് സ്വന്തത്തിനു വേണ്ടി ഉപയോഗിക്കുക, ദാനവും ചെയ്യുക. അവർ ചോദിച്ചു: അതിന് കഴിഞ്ഞില്ലെങ്കിലോ? അവിടുന്ന് പറഞ്ഞു: അവൻ ആലംബഹീനനായ ആവശ്യക്കാരനെ സഹായിക്കുക. അവർ ചോദിച്ചു: അതിനും സാധിച്ചില്ലെങ്കിലോ? അവിടുന്ന് പറഞ്ഞു: നല്ലതു പ്രവർത്തിക്കുകയും തിന്മയിൽനിന്ന് വിട്ടുനിൽക്കുകയും ചെയ്യുക. നിശ്ചയം അത് സ്വദൈവമാണ് (ബുഖാരി).

അല്ലാഹുവിന്റെ പ്രീതി ലക്ഷ്യമാക്കി ജനങ്ങളെ സഹായിക്കുക, അവരുടെ ആവശ്യങ്ങൾ നിറവേറ്റിക്കൊടുക്കുക, അവരിൽനിന്ന് ദ്രോഹം തടയുക, ദുരിതബാധിതരുടെ കണ്ണീരൊപ്പക തുടങ്ങിയവയെല്ലാം ദാനധർമ്മങ്ങൾക്ക് തുല്യമായ സൽക്കർമ്മങ്ങളാണ്. ജനസേവനമെന്നത് വിശ്വാസിയുടെ ബാധ്യതയാണ്. ജനങ്ങൾക്ക് പ്രയോജനകരമായ കാര്യങ്ങളെല്ലാം സേവനങ്ങളാണ്. ജനങ്ങൾക്ക് ഏറ്റവും പ്രയോജനപ്പെടുന്നവനാണ് അവരിൽ ഉത്തമൻ. പ്രവാചകന്മാരും സച്ചരിതരും നൽകുന്ന പാഠമാണത്. മുഹമ്മദ് നബി(സ) ആദ്യമായി വഹ്യാൽ ലഭിച്ച ശേഷം ഖദീജ(റ)യുടെ അടുക്കലേത്തി പറഞ്ഞു: “എനിക്ക് വല്ല ആപത്തും സംഭവിക്കാൻ പോവുകയാണോ എന്നു ഞാൻ ഭയപ്പെടുന്നു.” ഖദീജ(റ) പറഞ്ഞു: “ഇല്ല, അങ്ങൻ സന്തോഷിക്കുക. അല്ലാഹുവാണ്! അല്ലാഹു അങ്ങയെ ഒരിക്കലും അപമാനിക്കുകയില്ല. കാരണം, അങ്ങൻ കുടുംബബന്ധം പുലർത്തുകയും സത്യം പറയുകയും മറ്റുള്ളവരുടെ ഭാരം ചുമക്കുകയും അഗതികൾക്കു വേണ്ടി അത്യധാനം ചെയ്യുകയും അതിഥികളെ സൽക്കരിക്കുകയും ആപത്ത് ബാധിച്ചവരെ സഹായിക്കുകയും ചെയ്യുന്നവനാണല്ലോ.”

ജനസേവനത്തിന്റെ മൂല്യം തിരിച്ചറിഞ്ഞവരായിരുന്നു സ്വഹാബികൾ. എല്ലാ നല്ല കാര്യങ്ങൾക്കും അവർ മുൻപന്തിയിലുണ്ടായിരുന്നു. സൽക്കർമ്മങ്ങളിൽ മത്സരിക്കുകയായിരുന്നു അവർ. തന്റെ സമയത്തിന്റെയും അധാനത്തിന്റെയും നല്ലൊരു ശതമാനം സേവനങ്ങൾക്കായി

മാറ്റിവെച്ചു വ്യക്തിയായിരുന്നു അബൂബക്ർ(റ). അബൂഹുറയ്റ(റ) പറയുന്നു: ഒരു ദിവസം നബി(സ) ചോദിച്ചു: ‘നിങ്ങളിൽ ആരാണ് ഇന്ന് നോമ്പെടുത്തിട്ടുള്ളത്?’ അബൂബക്ർ(റ) പറഞ്ഞു: ‘ഞാൻ.’ നബി(സ) ചോദിച്ചു: ‘നിങ്ങളുടെ കൂട്ടത്തിൽ ഇന്ന് ഏതെങ്കിലും ജനസഭയെ അനുഗമിച്ച ആരെങ്കിലുമുണ്ടോ?’ അബൂബക്ർ(റ): ‘ഞാൻ.’ നബി(സ) ചോദിച്ചു: ‘നിങ്ങളുടെ കൂട്ടത്തിൽ ഇന്ന് ഒരഗതിക്ക് അന്നം നൽകിയ ആരെങ്കിലുമുണ്ടോ?’ അബൂബക്ർ(റ): ‘ഞാൻ.’ നബി(സ) ചോദിച്ചു: ‘നിങ്ങളുടെ കൂട്ടത്തിൽ ഇന്ന് ഒരു രോഗിയെ സന്ദർശിച്ച ആരെങ്കിലുമുണ്ടോ?’ അബൂബക്ർ(റ): ‘ഞാൻ.’ അന്നേരം നബി(സ) പറഞ്ഞു: ‘ഈ കാര്യങ്ങളെല്ലാം ഒരാളിലുണ്ടെങ്കിൽ അയാൾ സ്വർഗത്തിൽ പ്രവേശിക്കാതിരിക്കില്ല.’

സേവനപ്രവർത്തനങ്ങൾ നിരവധിയുണ്ടെന്ന് ഇസ്ലാം പഠിപ്പിക്കുന്നു. അല്ലാഹുവിന്റെ പ്രീതി ഉദ്ദേശിച്ച് ചെയ്യുന്ന സേവനപ്രവർത്തനങ്ങളെല്ലാം- അത് വാക്കാകട്ടെ, പ്രവൃത്തിയാകട്ടെ- സ്വദൈവമായി അല്ലാഹു രേഖപ്പെടുത്തും. ഉയിർത്തെഴുന്നേൽപ്പനാളിൽ അതവൻ ദൈവസാമീപ്യവും ഔന്നത്യവും നേടിക്കൊടുക്കും.

നബി(സ) പറഞ്ഞു: ‘ആരെങ്കിലും ഒരു സത്യവിശ്വാസിയുടെ ഐഹികമായ വിഷമങ്ങളിലൊന്നിന് ആശ്വാസം നൽകിയാൽ അന്ത്യനാളിലെ അവന്റെ വിഷമങ്ങളിലൊന്നിന് അല്ലാഹു ആശ്വാസം നൽകുന്നതാണ്. പ്രയാസം അനുഭവിക്കുന്ന ഒരാൾക്ക് ആരാണോ ആശ്വാസം നൽകുന്നത് അയാൾക്ക് അല്ലാഹു ഇഹത്തിലും പരത്തിലും ആശ്വാസം നൽകുന്നതാണ്. ഒരു മുസ്ലിമിന്റെ രഹസ്യം ആരെങ്കിലും മറച്ചുവെച്ചാൽ ഇഹത്തിലും പരത്തിലും അയാളുടെ രഹസ്യം അല്ലാഹുവും മറച്ചുവെക്കുന്നതാണ്. അല്ലാഹുവിന്റെ ദാസൻ തന്റെ സഹോദരനെ സഹായിക്കുന്ന കാലത്തോളം അല്ലാഹു തന്റെ ദാസനെയും സഹായിച്ചുകൊണ്ടിരിക്കും.’ ●